

प्रेस विज्ञप्ति

आज दिनांक 16 मार्च 2019 को किंग जॉर्ज चिकित्सा विश्वविद्यालय के फिजियोलॉजी विभाग द्वारा “All India Physiology Quiz Competition 2019” का आयोजन कलाम सेंटर में सम्पन्न हुआ। इस अवसर पर क्वीज प्रतियोगिता का शुभारंभ करते हुए चिकित्सा विश्वविद्यालय के मा० कुलपति प्रो० एम०एल०बी० भट्ट ने प्रतिभागियों को संबोधित किया और उन्हें इस क्वीज के माध्यम से मिले ज्ञान एवं अनुभव के मूल्यों के बारे में बताते हुए समस्त प्रतिभागियों को शुभकामनाएं दी।

इस क्वीज प्रतियोगिता की अध्यक्षता फिजियोलॉजी विभाग की विभागाध्यक्ष डॉ० सुनीता तिवारी ने किया, जिसमें देश भर के विभिन्न मेडिकल कॉलेज की टीमों ने प्रतिभाग किया। इस प्रतियोगिता के प्रतिभाग करने वाली टीमों में एम्स भोपाल, एम्स भुवनेश्वर, कस्तूरबा मेडिकल कॉलेज, मनिपाल, मोतीलाल नेहरू, प्रयागराज, जी०एम०सी०, कन्नौज, डॉ० राम मनोहर लोहिया इंस्टीट्यूट ऑफ मेडिकल साइंसेस, लखनऊ हिन्दी मेडिकल कॉलेज, लखनऊ, टी०एस०एम०मेडिकल कॉलेज, लखनऊ, ई०एल०एम०सी० लखनऊ तथा के०जी०एम०यू० की टीम समेत कुल 13 टीमों ने हिस्सा लिया, जिसमें प्रत्येक टीम में दो खिलाड़ी रखे गए थे। इन टीमों को टीम—ए,बी,सी,डी,ई,एफ,जी,एच,आई,जे,के,एल और एफ का नाम दिया गया।

इस क्वीज प्रतियोगिता के अंतिम दौर में योग्यतानुसार सात टीमों का चयन किया गया था। इस प्रतियोगिता में प्रत्येक सही उत्तर दिए जाने पर 04 अंक और गलत जवाब दिए जाने पर 02 अंक घटा दिए जाने के नियम निर्धारित किए गए थे।

प्रतियोगिता में कस्तूरबा मेडिकल कॉलेज की डॉ० अक्षता एम कामथ एमेंबल एवं डॉ० जैनी मैरी डीसूजा ने प्रथम स्थान प्राप्त किया। दूसरे स्थान पर एम्स भोपाल की टीम डॉ० रिशती शाह एवं डॉ० पी० हेमंत तथा तीसरे स्थान पर एम्स पटना की डॉ० साई कृष्णा साहू एवं डॉ० संजय व्यास ने कब्जा किया।

इस अवसर पर क्वीज मास्टर की भूमिका में फिजियोलॉजी विभाग के प्रो० संदीप भट्टाचार्य एवं प्रो० नरसिंह वर्मा उपस्थित रहे। विजेता खिलाड़ी की घोषणा कार्यक्रम के अंत में विभागाध्यक्ष डॉ० सुनीता तिवारी एवं फिजियोलॉजी विभाग के प्राचार्य डॉ० नरसिंह वर्मा ने करते हुए उन्हें प्रमाण पत्र एवं मेडल देकर सम्मानित किया तथा अन्य प्रतिभागियों को प्रमाण पत्र देकर भविष्य के लिए शुभकामनाएं दी।